

DRA 317

FIT-TRIBUNAL TA' REVIŽJONI DWAR L-AMBJENT U L-IPPJANAR

OWK 0009/18

Bitmac Limited (C-85957)

-vs-

L-Awtorità għall-Ambjent u r-Riżorsi

RIKORS TAL-APPELL ta' Bitmac Limited (C-85957)

Tesponi bir-rispett:

Illi s-soċjetà esponenti ġiet notifikata b'Ordni ta' Waqfien u ta' Konformità bin-numru ta' referenza OWK 0009/18, mahruġ mill-Awtorità appellata, fuq allegazzjoni ksur tar-regolamenti ambjentali mis-sit f'Tal-Balal, ix-Xwieki, l/o Iklin, konsistenti fis-segwenti allegazzjoni:

Operazzjoni jew attivită ta' maniġġjar u hażna ta' skart li jinkludi ukoll skart ta' Tagħmir Elettriku u Elettroniku liema skart perikoluż bi ksur tar-Regolamenti dwar l-Iskart (L.S. 549.63) u tar-Regolamenti dwar l-Immaniġġjar tal-Iskart (Tagħmir Elettriku u Elettroniku) (L.S. 549.18).

Illi s-soċjetà esponenti ġasset ruħha aggravata b'din id-deċiżjoni tal-Awtorità appellata u qed tinterponi dan l-Appell mill-istess.

Illi l-aggravji tas-soċjetà esponenti huma ċari u manifesti u jikkonsistu fis-segwenti:

Illi s-soċjetà esponenti ma wettqet l-ebda attivită ta' maniġġjar u/jew hażna ta' xi skart hekk kif indikat fl-Ordni li minnu qed isir dan l-Appell.

Illi għalhekk l-Awtorità appellata applikat malament id-dispożizzjonijiet tal-Kap. 549 tal-Ligġijiet ta' Malta u tar-Regolamenti promulgati taħt l-istess Kap. 549 u għalhekk l-Ordni *de quo* inħareġ inutilment fil-konfront tas-soċjetà esponenti.

Illi għalhekk, l-Ordni li minnu qed isir dan l-Appell għandu jiġi revokat.

Għaldaqstant, għar-raġunijiet premessi, is-soċjetà esponenti titlob bir-rispett lil dan l-Onorabbli Tribunal li jħassar u jirrevoka l-Ordni ta' Waqfien u ta' Konformità bin-numru OWK 0009/18.



Avv. Massimo Vella
43E, St. Paul's Buildings
West Street
Valletta

Notifika: Hexagon House, Spencer Hill, Marsa

LISTA TAX-XHIEDA tas-soċjetà appellanti.

1. Rappreżentanti u impjegati tas-soċjetà appellanti għall-konferma tal-fatti dikjarati u sabiex jixhed dwar il-fatti tal-każ.
2. Ir-Registratur tal-Kumpanniji, diretturi u rappreżentanti tas-soċjetà appellanti u n-Nutar Dottor Malcolm Mangion sabiex jixhdu dwar il-fatti tal-każ.



Avv. Massimo Vella
43E, St. Paul's Buildings
West Street
Valletta